

ಮಂದ್ರೇಬಿಹಾಳ ಗ್ರಾಮದಲ್ಲಿ ನಿರ್ಮಿಸಲಾದ ಕೆರೆಯಿಂದ ನೀರಾವರಿ ಸೌಲಭ್ಯ

೧೨೧೮ ಶ್ರೀ ದೇಸಾಯಿ ಶಿವಪುತ್ರಪ್ಪ ಪಡೆವಾಳಪ್ಪ (ಹೂವಿನ ಹಿಪ್ಪರಗಿ).— ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಬಿಜಾಪುರ ಜಿಲ್ಲೆಯ ಮಂದ್ರೇಬಿಹಾಳ ತಾಲ್ಲೂಕಿನ ಪದಕನೂರು ಗ್ರಾಮದಲ್ಲಿ ನಿರ್ವಾಣ ವಾದ ಕೆರೆಯಿಂದ ನೀರಾವರಿಯಾದ ಜಮೀನಿನ ವಿಸ್ತೀರ್ಣವೆಷ್ಟು ?

(ಆ) ಈಗ ನೀರಾವರಿ ಆಗುತ್ತಿರುವ ಜಮೀನಿನ ವಿಸ್ತೀರ್ಣವೆಷ್ಟು ?

(ಇ) ಈಗ ಅಲ್ಲಿ ನೀರಾವರಿ ಕ್ಷೇತ್ರ ಕಡಿಮೆ ಆಗಲು ಕಾರಣವೇನು ?

(ಈ) ಕೆರೆಯ ಕೆಳಗೆ ಪೂರ್ತಿ ಜಮೀನು ನೀರಾವರಿ ಆಗುವಂತೆ ಮಾಡಲು ಕೈಗೊಳ್ಳುವ ಕ್ರಮ ವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ೯೪೪ ಹೆಕ್ಟೇರುಗಳು

(ಆ) ೪೮೦ ಹೆಕ್ಟೇರುಗಳು

(ಇ) ಕಾಲುವೆಗೆ ಬೇಕಾದ ಭೂಮಿಯನ್ನು ರೈತರು ಬಿಟ್ಟುಕೊಡದೆ ಹೋದುದರಿಂದ ಕಾಲುವೆ ಅಗೆಯುವ ಕೆಲಸವು ಪೂರ್ತಿಯಾಗದೆ ಪೂರ್ತಿ ಆಚ್ಚುಕಟ್ಟಿಗೆ ನೀರು ಪೂರೈಸಲಾಗಿಲ್ಲ.

(ಈ) ಭೂಸ್ವಾಧೀನ ಕಾಯಿದೆ ಪ್ರಕಾರ ಭೂಸ್ವಾಧೀನಕ್ಕೆ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದ್ದು, ಸ್ವಾಧೀನಾನಂತರ, ಕಾಲುವೆಯ ಕೆಲಸವನ್ನು ಪೂರೈಸಲಾಗುವುದು.

ಕಣ್ಣಾ ಜಲಾಶಯದ ಅಭಿವೃದ್ಧಿ

೧೧೧೬ ಶ್ರೀ ಎಂ. ವರದೇಗೌಡ (ಚನ್ನಪಟ್ಟಣ).— ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಕಣ್ಣಾ ಜಲಾಶಯದ ಅಭಿವೃದ್ಧಿಗೆ ಸರ್ಕಾರದವರು ಏನಾದರೂ ಕ್ರಮ ಕೈಗೊಂಡಿದ್ದಾರೆಯೇ.

(ಆ) ಮಂಚಿನಬೆಲೆ ಜಲಾಶಯದಿಂದ ತೂಬುಕಾಲುವೆಯ ಮೂಲಕ ಕಣ್ಣಾ ಜಲಾಶಯಕ್ಕೆ ನೀರನ್ನು ಒದಗಿಸುವ ಯೋಜನೆ ಇದೆಯೇ ?

(ಇ) ಹಾಗಿದ್ದಲ್ಲಿ ಆ ಬಗ್ಗೆ ಯಾವಾಗ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಇಲ್ಲ.

(ಆ) ಇಲ್ಲ.

(ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಲೋಕೋಪಯೋಗಿ ಇಲಾಖೆಯ ಬೆಂಗಳೂರು ವಿಭಾಗ

೫೫೫ ಶ್ರೀ ಜಿ. ಎಸ್. ಶಿವನಂಜಪ್ಪ (ಗಂಭಿ).— ಲೋಕೋಪಯೋಗಿ ಜಲಾಶಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಲೋಕೋಪಯೋಗಿ ಇಲಾಖೆಯ ಬೆಂಗಳೂರು ವಿಭಾಗದಲ್ಲಿರುವ ಉಪ ವಿಭಾಗಗಳ ಸಂಖ್ಯೆ ಎಷ್ಟು ಮತ್ತು ಕಾರ್ಯನಿರ್ವಾಹಕ ಅಭಿಯಂತರರ ಹುದ್ದೆಗಳ ಸಂಖ್ಯೆ ಹಾಗೂ ಸಹಾಯಕ ಕಾರ್ಯ ನಿರ್ವಾಹಕ ಅಭಿಯಂತರರ ಹುದ್ದೆಗಳ ಸಂಖ್ಯೆ ಎಷ್ಟು ?